



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9798431468

प्रेस-विज्ञप्ति

संख्या-242/2022

राज्यपाल ने जी-20 की अध्यक्षता की तैयारी संबंधी बैठक में भाग लिया

पटना, 09 दिसम्बर, 2022 :- महामहिम राज्यपाल श्री फागू चौहान ने जी-20 की भारत की अध्यक्षता की तैयारी के संबंध में वीडियो कॉन्फ्रेन्सिंग के जरिये आयोजित बैठक में राजभवन, पटना से भाग लिया।

बैठक को संबोधित करते हुए माननीय प्रधानमंत्री श्री नरेन्द्र मोदी ने कहा कि जी-20 देशों के 1 लाख से अधिक लोग आगामी 1 वर्ष में भारत आयेंगे। दुनिया के इन महत्वपूर्ण देशों को अपनी विशेषताओं से अवगत कराने का यह एक अच्छा अवसर है। उन्होंने सभी राज्यों से जन भागीदारी के जरिये जी-20 की मेजबानी को सफल बनाने को कहा। उन्होंने इस आयोजन को वैश्विक नजरिये से देखने को कहा ताकि राज्यों की विशेषताओं की चर्चा विदेशों में हो सके। उन्होंने इस आयोजन को सफल बनाने हेतु अनेक सुझाव दिये।

माननीय प्रधानमंत्री की अध्यक्षता में वीडियो कॉन्फ्रेन्सिंग के जरिये आयोजित इस बैठक को विदेश मंत्री डॉ० एस० जयशंकर तथा विभिन्न राज्यों के राज्यपाल, उप राज्यपाल एवं मुख्यमंत्रियों ने संबोधित किया। केन्द्रीय गृह मंत्री श्री अमित शाह ने बैठक की शुरुआत करते हुए जी-20 की भारत की मेजबानी के विषय में बताया तथा बैठक का संचालन किया। जी-20 के शेरपा श्री अमिताभ कान्त ने प्रस्तुतीकरण देकर इसके बारे में विस्तार से बताया। बैठक में विभिन्न राज्यों के राज्यपाल, उपराज्यपाल एवं मुख्यमंत्री सहित अन्य महानुभावों ने भाग लिया।

.....